

IS-SURMAST ANTONIO MIRUZZI, SURMAST DIRETTUR TAL-BANDA SANT'ANDRIJA 1914-1922

50 SENA WARA MEWTU

Is-Surmast Anton Miruzzi kien magħruf ma' Malta kollha bħala bniedem smart u bħala surmast li fil-ħidma mużikali tiegħu dejjem għamel unur lil pajjiżu. Huwa kien magħruf ma' Malta għad-direzzjoni tiegħu u b'mod speċjali x-xogħol għal banda u anke għall-orkestra. Hafna xogħol tiegħu huwa kitbu barra minn Malta fejn gie mfaħħar u mgħoti ċertifikati u premjijiet. Ċertifikati li huma dokument li jibqa' bħala rekordju anke wara l-mewt ta' l-individwu. Fil-ħajja ta' Miruzzi nsibu ko-inċidenza ma' surmast kbir Taljan, Giuseppe Verdi. Dawn it-tnejn twieldu fl-10 ta' Ottubru però Miruzzi fl-1867 (54 sena wara Verdi).

It-tfulija ta' Anton ma kinitx felici hafna għax tilef lil ġenituri tiegħu ta' età żgħira. Fl-1873 iċ-ċkejken Anton kellu jissieheb fl-orfni tal-Belt. Ta' 17-il sena id-Direttur ta' l-Ordni intebaħ bil-ġibda u t-talent tiegħu lejn il-mużika. Id-direttur hawn baġat lil A Miruzzi jistudja l-Italja.

Avolja mhux matur fil-kompożizzjoni mill-ewwel Miruzzi mhedd idejh. Però l-ewwel suċċess fil-karriera mużikali tiegħu gie fl-1892 meta ikkompona "Una Sinfonia" li għalkemm mhux xogħol twil hafna però poġġa lil Miruzzi futur sabih.


Karriera Mużikali

Peress li l-ambizzjoni tiegħu kienet li jitla' jidderiegi huwa kien gie imwebbel biex jimbarka fuq vapur navali bħala mużikant, bil-ħsieb sintendi li jilħaq surmast meta jirtira l-band master. Dak iż-żmien kien Bartolo band master u hawn il-ħsieb fallielu. Meta Bartolo wasallu ż-żmien biex jispiċċa talab sabiex iġeddu 3 snin oħra. Din it-talba qalaha u 3 snin għal Miruzzi kienu twal wisq biex jistenna u għalhekk roġa' halla l-vapur wara biss ftit xhur.

Il-Maltin f'Tuneż semgħu b'A Miruzzi u baġtu jitolbuh biex jitla' Tuneż u jagħqdilhom Soċjetà Mużikali. Il-ħsieb għogħbu u wara ftit granet hu u l-mara kienu Tuneż. L-għaqda giet ifformata u kibret sakemm dan dam Tuneż. Fis-6 snin kollha f'Tuneż il-mara tas-surmast Miruzzi ma setgħetx tidra u għamlet f'qalbha u hawn flimkien kellhom iħallu Tuneż u jerġgħu lura Malta.

Miruzzi f'Malta

Dawn kienu whud mill-postijiet li A Miruzzi kien direttur u anke fejn dan is-



surmast halla kwantità kbira ta' xogħol mużikali. Baned li tagħhom kien surmast: Leone-Għawdex; Stella Maris, Sliema; San Ġużepp, Hamrun; N. Isouard, Mosta; Pio X, Hal Lija, San Andrea, Luqa; Beland, Żejtun.

Ta' 50 sena, fl-1917, huwa ġie wkoll maħtur direttur ta' l-Orfni fejn aktar minn 40 sena qabel kien qatta' tfulitu ma' tfal oħra orfni bħalu.

Din hija lista ta' xogħol tas-surmast Miruzzi: Una Marcia Sinfonica, Serenata għal 2 mandolini u kitarra, Polka "Cecil" dik inkitbet meta Miruzzi kien Tuneż; Valzer "Sola e Mesta"; Valzer ieħor "Mille Baci"; Marci "Cuore", Marcia "Vita Musicale", marcia "La Bizarra" u "Inno Trionfale dei Scioperino" u marcia oħra "Zoe".

Ta' dawn il-kompożizzjonijiet kollha Miruzzi għandu ċertifikat mill-Italja għax il-biċċa l-kbira minnhom ġew komposti hemmhekk.

Hafna mill-Irħula li jien semmejt aktar 'il fuq gawdex is-sbuhija tal-pinna melodjuża tas-surmast. Dawn huma: Hal Lija – Innu lis-Salvatur; Hamrun lil banda San Ġużepp – Innu San Gejtanu; Birkirkara ta' kull sena idoqqu innu marċjali tas-surmast Miruzzi; Hal Luqa lill-Banda Sant' Andrija; l-Innu tal-Banda li jindaqq kull darba li din il-banda tesegwixxi xi programm mużikali. Barra dan l-Innu din il-banda għandha ukoll Marcia Sinfonica, Marcia "Mascherita" u sett ta' 14-il marċ funebri li jindaqqu meta din il-banda tiegħu sehem fil-purċissjoni tal-Ġimgħa l-Kbira. Barra dawn hu halla wkoll xi marċi brijużi.

Heffa għall-Kitba tal-marċi

Għal marċi brijużi, balladi u anke funebri, Miruzzi kellu heffa kbira. Darba waqt li hu kien qed jiehu kafè f'hanut il-Belt ġieh motiv f'rasu. Hu talab biċċa karta lil waiter u hażżeż dan il-marċ fil-hanut stess.

Il-marċi għal Miruzzi kienu qishom il-kanzunetti għal Schubert. Huwa ferm impossibbli li wieħed isemmi l-marċi tiegħu kollha għax dawn ġew bħax-xita.

Fl-1929 ta' 52 sena s-surmast Anton Miruzzi kien għadu jmur jidderiegi l-banda Beland taż-Żejtun. Hafna drabi s-surmast raqad fil-każin taż-Żejtun peress li t-trasport ma kienx komdu bħal-lum.

Imġiegħel biex jirtira mill-mużika minn uliedu, hu halla l-aħħar żewġ każini filarmoniċi, il-Beland taż-Żejtun u San Ġużepp tal-Hamrun fl-1929 fuq raġunijiet ta' saħtu. Fil-Banda tal-Hamrun hu dam għal 29 sena. Hu dam 15-il sena rtirat u sena biss qabel miet huwa kien tħajjar jikteb opra, però l-mewt ma hallitux ikompliha u fl-istess xhar li tweled, Ottubru, Anton Miruzzi miet. Huwa miet fis 26 ta' Ottubru, 1944.

Il-funeral kien sar il-Hamrun fejn rappreżentanti tal-każini fejn hu kien serva hađu schem għall-aħħar tislma lil ex-surmast, ta' kwantità kbira u kwalità oriġinali, ta' melodiji brijużi, is-surmast Anton Miruzzi.

Riferenzi: Artiklu ta' Mro. Michael Chircop, fil-gazzetta "In-Nazzjon Tagħna", 26.1.72



It-Titular l-antik ta' Sant'Andrija mpitter minn Filippu Dingli